

नागपूर महानगरपालिका सभेने पारित
केलेले ठराव क्र.२७२ दिनांक ३०/११/२०११
महाराष्ट्र महानगरपालिका अधिनियम
कलम ४५१ अन्वये निलंबित करणेबाबत...

महाराष्ट्र शासन
नगर विकास विभाग
शासन निर्णय क्रमांक- नामपा-२०१६/६२५-२०१४/प्र.क्र.११/नवि-२६
मंत्रालय, मुंबई-४०० ०३२.
दिनांक :-१६ मे, २०१६

वाचा :- १) आयुक्त, नागपूर महानगरपालिका यांचे पत्र क्र.१२०/आस्थापना, दिनांक ०६/०७/२०१२
२) आयुक्त, नागपूर महानगरपालिका यांचे पत्र क्र.२६१/आस्थापना, दिनांक ०९/११/२०१२,
दि.३०/३/२०११ व दि.१९/१०/२०११
३) आयुक्त, नागपूर महानगरपालिका यांचे पत्र क्र.४२५/आस्थापना, दिनांक ०५/०३/२०१४

प्रस्तावना :-

आयुक्त, नागपूर महानगरपालिका यांच्या संदर्भाधीन पत्रान्वये पाठविण्यात आलेल्या प्रस्तावानुसार, “ डॉ.अशोक धाबेकर, वैद्यकीय अधिकारी, आरोग्य विभाग, महानगरपालिका नागपूर यांचे विरुद्ध विभागीय चौकशी प्रकरणात दिनांक २६ ऑगस्ट, २००२ रोजी नागपूर महानगरपालिका अधिनियम १९४८ चे कलम ५३ (२) (सात) नुसार महाराष्ट्र नागरी सेवा (शिस्त व अपील) नियम, १९७९ चे नियम ५ (१) (नऊ) आणि महानगरपालिका स्थायी आदेश क्र.१२ (१)(७) चे तरतुदीसह महानगरपालिकेच्या सेवेतून बडतर्फ करण्यात यावे असा प्रस्ताव दिनांक १६/१/२००७ रोजी महानगरपालिका सभागृहासमोर पाठविण्यात आला होता. या अनुषंगाने सदरचा प्रस्ताव महापालिकेच्या सभागृहा समोर आला असता, सभागृहाने सभागृह ठराव क्र.२७२ दिनांक ३०/११/२०११ अन्वये, डॉ.अशोक धाबेकर यांना शिक्षा म्हणून “त्यांची पुढील वार्षिक वेतनवाढ ५ वर्षांचे कालावधीकरिता भविष्यातील वेतनवाढीवर कायम परिणाम करणारी ठरेल अशी रोखून ठेवण्यात यावी व भविष्यात अशा प्रकारच्या गैरशिस्तीचे वर्तनाची पुनरावृत्ती झाल्यास त्यांना जबर शिक्षा करण्यात येईल” असा ठराव पारित केला.

वास्तविकतः प्रशासनाचा प्रस्ताव हा संबंधितांवरील आरोप गंभीर स्वरूपाचे असल्यामुळे बडतर्फीचा होता, या ठरावामुळे महानगरपालिकेच्या प्रशासकीय शिस्तीवर कायम स्वरूपी परिणाम होणार आहे. याअनुषंगाने नागपूर महानगरपालिका अधिनियम, १९४८ च्या कलम ६४-क नुसार शासनास प्राप्त असलेल्या अधिकाराचा वापर करून महानगरपालिकेने केलेला ठराव क्र.२७२ दिनांक ३०/११/२०११ हा विखंडीत करून सदर ठरावात नमूद अधिका-याला प्रशासनामार्फत प्रस्तावित केलेली बडतर्फीची शिक्षा कायम करण्यात यावी, असा प्रस्ताव आयुक्त, नागपूर महानगरपालिका यांनी उक्त संदर्भाधीन क्रमांक ०१ व ०२ अन्वये पाठविलेला होता. आता या प्रस्तावात सुधारणा करून, महाराष्ट्र महानगरपालिका अधिनियम कलम ४५१ (३) नुसार सदरहू ठराव विखंडीत करण्याबाबत विनंती केली असून, सदर ठरावात नमूद अधिका-याला प्रशासनामार्फत प्रस्तावित केलेली बडतर्फीची शिक्षा कायम करण्यात यावी, अशी विनंती संदर्भाधीन क्रमांक ०३ येथील प्रस्तावान्वये आयुक्त, नागपूर महानगरपालिका यांनी केलेली होती.

उक्त वस्तुस्थिती पहाता, महानगरपालिकेच्या प्रशासकीय शिस्तीच्या अनुषंगाने, शासनाकडे पाठविलेल्या प्रस्तावावर निर्णय घेण्याचा प्रस्ताव शासनस्तरावर विचाराधीन होता. यास अनुसरून, शासनाने खालीलप्रमाणे निर्णय घेतलेला आहे.

शासन निर्णय :-

नागपूर महानगरपालिका सभागृहाने पारित केलेले ठराव क्र. २७२ दिनांक ३०/११/२०११ हा महाराष्ट्र महानगरपालिका अधिनियमाचे कलम ४५१ (१) नुसार तात्पुरता निलंबित झाल्याचे मानण्यात येत आहे.

तथापि, यावर महाराष्ट्र महानगरपालिका अधिनियमाचे कलम ४५१(२) नुसार आदेशाच्या दिनांकापासून एक महिन्यात आयुक्त, नागपूर महानगरपालिका तसेच महापालिका यांना अभिवेदन करण्यास संधी देण्यात येत आहे. विहीत मुदतीत अभिवेदन प्राप्त न झाल्यास, या अधिनियमातील कलम ४५१(३) नुसार पुढील कार्यवाही करण्यात येईल.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१६१३४८१५८१२५ असा आहे. हा आदेश डिजिटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शशिकांत योगे)

कक्ष अधिकारी, महाराष्ट्र शासन

प्रति,

- १) मा.महापौर, नागपूर महानगरपालिका, नागपूर, द्वारा आयुक्त, नागपूर महानगरपालिका, नागपूर.
- २) आयुक्त, नागपूर महानगरपालिका, नागपूर
- ३) सचिव (नवि-२) यांचे वि.का.अ.
- ४) उप सचिव (नवि-२६), नगरविकास विभाग, मंत्रालय, मुंबई.
- ५) निवडनस्ती, कार्यासन नवि-२६.